

تجدید مجاہدین قاسمی گلٹر منڈی

”جدا ہو دیں سیاست سے تو رہ جاتی ہے چنگیزی“

دین اسلام ایک مکمل ضابطہ حیات ہے جو بنی ذرع انسان کی ہدایت کے لیے ہر شعبہ حیات کے لیے وسیع اصولی ہدایات پیش کرتا ہے اس میں عقیدے کی حیثیت سجن قلب کے فیدہ کی سی نہیں ہے۔ بلکہ ایک ایسے حکمران کی ہے جس کی فرمانروائی انسانی جسم کے اعضاء و جوارح کی جمیع حرکات و سکنات پر حاوی ہے۔ اسلام اپنے عقیدے کو ضمیر کی خلوت گاہ میں گوشہ گیر کر کے نہیں رکھ دیتا بلکہ یہ اپنے عقیدے کو کھلی زندگی کی رگ رگ میں اتار دیتا ہے۔ اسلامی تعلیمات، صرف عقیدے ہی کی دنیا کے تقاضے پرور سے نہیں کو تیں بلکہ میدان عمل کے ہر گام کے مقتضیات کی ادائیگی بھی ان کے ذمہ ہے۔ اسلام صرف اس پر ہی بحث نہیں کرتا کہ خدا اور انسان کے تعلقات کیا ہیں بلکہ وہ اس پر بھی بحث کرتا ہے کہ اس ہنگامہ کائنات میں انسان کے انسان کے ساتھ تعلقات و روابط کیا ہیں۔ اسلام اس حقیقت کو بھی ذہن نشین کرتا ہے کہ جس کائنات میں تم رہ رہے ہو اس کے موجودات و قوانین کے ساتھ تمہارا کیا رشتہ ہے اللہ تمام علاقے و روابط کے درمیان ایک ایسی ہم آہنگی اور یک جہتی پائی جاتی ہے جو بنی آدم کی تمام کرد و کادش کو خواہ وہ کسی میدان عمل یا شعبہ حیات سے متعلق ہو ایک ہی نصب العین کی خدمت کے راستوں پر گامزن کر دیتی ہے اور وہ نصب العین رضا کے الہی کا حصول ہے۔ خوشنودی خالق کی خاطر انسان کا دائرہ عمل صرف مسجد اور معبدوں کی چار دیواری تک محدود نہیں ہے بلکہ اجتماعی ماحول کو صیغہ اللہ میں رنگ دینے کے لیے میدان معاشرت میں کوشاں ہونا، شعبہ سیاست میں سماجی ہونا، نظام معیشت میں مجاہدہ کرنا، کوچہ عدالت میں گامزن ہونا بھی اس کے دائرہ فرائض میں شامل ہے۔ مسلمان ہونے کے بعد کوئی شخص یہ کہنے کا حق نہیں رکھتا کہ وہ خوشنودی باری تعالیٰ کی خاطر مسجد کے اندر تو خدا کی اطاعت کرنے کا مجاز ہے

لیکن اس سے باہر کی دنیا میں سیاست و عدالت، معاشرت و معیشت، تہذیب و تمدن کے شعبوں میں وہ اس خدا کی عائد کی ہوئی پابندیوں سے آزاد ہے جس کی اطاعت اس نے معبد کی چار دیواری میں اختیار کی تھی۔ کوئی شخص اس وقت تک صحیح معنوں میں مسلمان نہیں ہو سکتا جب تک وہ اپنے خالق کو اپنے جمیع معاملات میں آقا مالک سمجھ کر اس کے آگے بندہ و غلام کی حیثیت سے مطلق تسلیم و اطاعت کا رویہ نہ اختیار کرے۔ یہی اسلام کی اصل اور بنیادی تعلیم ہے۔

لیکن مغرب کی طویل غلامی نے دین کے اس انقلابی تصور کو ہمارے قلوب و اذان سے محو کر دیا ہے۔ اب توحید کے نام لیا بھی اسلام کو انہی معنوں میں ایک مذہب سمجھتے ہیں جن معنوں میں علیائیت کو ایک مذہب سمجھا جاتا ہے۔ آج مسلمان یہ سمجھتا ہے کہ معبد کی چار دیواری میں مراسم عبودیت کی ادائیگی کے بعد دین کی اطاعت و اقامت کا حق پورا ہو جاتا ہے اور عبادات کی چند ظاہری شکل کو ادا کرنے کے بعد "مَا خَلَقْتُ الْإِنْسَانَ إِلَّا لِيَعْبُدُنِي" کا تقاضا پورا ہو جاتا ہے۔ چند معاشرتی رسوم مثل نکاح و طلاق وغیرہ کی پابندی کے بعد وہ یہ سمجھتا ہے کہ معاشرت و معیشت، تہذیب و تمدن اور عدالت و سیاست کے وسیع میدان میں وہ خدا کے احکام کی پابندی سے آزاد ہے۔ ان شعبوں میں اسے حق حاصل ہے کہ وہ جس شخص یا جس قوم کے نظریات کی چاہے اتباع اختیار کر لے۔ دین کا یہی وہ ناقص مفہوم ہے جس کی کوکھ سے دیہی سیاست کی تفریق کا نظریہ جنم لیتا ہے۔ اسی نظریہ کے علمبردار آج یہ نعرہ لگا رہے ہیں

"اسلام ہمارا دین ہے۔ جمہوریت ہماری سیاست ہے۔ سوشلزم ہماری معیشت ہے" ان لوگوں کے نزدیک دین محض نماز و روزے جیسی چند عبادات کا نام ہے اور اس کے بعد عملی زندگی کے ہر شعبے کو یہ لوگ دین سے غیر متعلق سمجھتے ہیں۔ ان کے نزدیک دین اور دنیا دو علیحدہ علیحدہ چیزیں ہیں۔ جن کا آپس میں کوئی جوڑ، ربط اور تعلق نہیں ہے۔ دین کا تعلق صرف خدا سے ہے جسے نماز، روزے، اوراد و وظائف اور پرچا پاٹ سے خوش کیا جاسکتا ہے اور دنیا بنی نوع انسان کی ایک جماعت پر مطلق العنان حق حکمران حاصل کر لینے کا نام ہے۔ جس کے انفرادی اور اجتماعی شعبوں کی شیرازہ بندی کے لیے کسی الہامی ہدایت کی ضرورت نہیں ہے بلکہ ہر ترقی یافتہ قوم کی اندھی تقلید سے اس ضرورت کو پورا کیا جاسکتا ہے۔

بدقسمتی سے دین و سیاست کی تفریق کا یہ نظریہ اس حد تک ہمارے عقول و قلوب پر بچھا گیا ہے کہ ہم اپنی مدزمرہ گفتگو میں بلا شعور ہی طور پر ایسے جملے اپنی زبان سے نکال دیتے ہیں جن سے اس نظریے کی توثیق و تائید کی بُرائی آتی ہے۔ عوام کا تو ذکر ہی کیا ہم نے اکثر جیسے جیسے لوگوں میں خود علمائے امت کی زبان سے اس قسم کے الفاظ سنے ہیں۔

”سفراء! یہ ایک مذہبی جلسہ ہے جو تبلیغ و اصلاح کے پیش نظر منعقد کیا جا رہا ہے۔ اس جلسے کا سیاست سے کوئی تعلق نہیں۔ ہمیں کسی کی کرسی اور عہدے سے کوئی تعرض نہیں ہے۔“

جب یہ صحت کہ اکابرِ امت ہی شجرِ ممنوعہ قرار دیں تو اردوں کا ذکر ہی کیا۔
ح چو کفر از کعبہ بر خیزد کجا ماند مسلمانی؟

ان پروردگارِ انورِ علم کی اس قسم کی سخن سازیوں پر ایک دین پسند ذہن یہ سوچنے پر مجبور ہو جاتا ہے کہ آخر دین و سیاست کی تفریق کسے اس نظریے کی بنیاد رسول مقبول صلی اللہ علیہ وسلم کے کسی قول و فعل پر ہے۔ آپ احادیث کا پورا ذخیرہ چھان مارے، اس نظریے کی توثیق و حمایت میں آپ کو ایک بھی حدیث نہیں ملے گی بلکہ اس کے برعکس بغیر آخر الزمان علیہ السلام کا یہ ارشاد گرامی اس نظریے کو بیخِ دین سے اکھاڑ پھینکتا ہوا نظر آئے گا:

اَلْوَسْلَامُ وَ السُّلْطَانُ اَخَوَانٌ تَقَا مَانَ لَهٗ يَصْلَحُ وَ اِحَدُ مَنَّهُمَا اِلَّا بِصَاحِبِ فَاِلَا سَلَامٌ اُسٌّ وَ السُّلْطَانُ حَارِسٌ وَ مَا لَهٗ اُسٌّ لَهٗ لَيْتَنِدُمْ وَ مَا لَهٗ حَارِسٌ لَهٗ ضَالِحٌ لَهٗ

کہ اسلام اور حکومت و سیاست دو جڑ وال بھائی ہیں ان میں سے کسی ایک کی اصلاح دوسرے کے بغیر نہیں ہو سکتی پس اسلام ایک عمارت ہے اور حکومت گویا اس کی محافظ ہے جس عمارت کی بنیاد نہ ہو وہ گر جاتی ہے اور جس عمارت کی نگہانی نہ ہو وہ ضائع ہو جاتی ہے۔ دین و سیاست کی اہمیت حضرت مہبطِ وحی صلی اللہ علیہ وسلم سے زیادہ کون سمجھ سکتا ہے جب آپ دین اور سیاست و حکومت کو لازم و ملزوم قرار دے رہے ہیں تو کسی مومن کو یہ زیب نہیں دیتا کہ

لے کنز العمال

وہ ان دونوں کے درمیان انشراق و انقطاع کی دیوار حائل کرے۔

رسول مقبول صلی اللہ علیہ وسلم کے اس حکیمانہ ارشاد میں واضح طور پر بتایا گیا ہے کہ اسلام اور سیاست ایک دوسرے کے بغیر کوئی صالح تمدن اور نیک معاشرہ قائم نہیں کر سکتے۔ سیاسی اقتدار اس وقت تک صالح اور متہذبن سوسائٹی کی تشکیل نہیں کر سکتا جب تک کہ اس کی پشت پر دین اسلام کی وہ اصولی ہدایات موجود نہ ہوں جو دین کی ضامن ہیں اور اسلام اس وقت تک پر دان نہیں چڑھ سکتا جب تک اسے کسی خطہ سرزمین میں آزادانہ سیاسی اقتدار کی فضا حاصل نہ ہو جائے۔ غلامی کی فضا میں اسلام اپنے تقاضے پورے نہیں کر سکتا۔ اس لیے اپنے پیروں میں عقیدہ توحید کا صورت پھونک کر آزادانہ سیاسی اقتدار کے لیے بڑپ، لگن، آرزو، انگوں اور دلوں کی نئی دنیا پیدا کر دیتا ہے۔ کیونکہ سیاسی قوت کے بغیر اسلام اور اسلام کے بغیر سیاسی اقتدار مقصود و مطلوب مومن نہیں ہیں۔ رسول خدا صلی اللہ علیہ وسلم کے اس حکیمانہ ارشاد سے قطع نظر اگر انبیائے کرام علیہم السلام کے مشن اور مقصد ترسیل پر نگاہ ڈالی جائے تو اس حقیقت کا انکشاف ہو جاتا ہے کہ تمام انبیاء و رسل ایک ہی مقصد کی خاطر دنیا میں تشریف لائے۔

لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ ۚ

کہ ہم نے تمام انبیاء کو واضح نشانیاں دے کر بھیجا اور ان کے ساتھ کتاب اور میزان نازل کیں تاکہ لوگ عدل پر قائم ہو جائیں۔

شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ ۛ

کہ اللہ نے تمہارے لیے دین کا وہی رستہ بنایا جس کی نوح علیہ السلام کو وصیت ہوئی تھی۔ اور جس کی آپ کو ہم نے وحی کی اور جس کی وصیت ابراہیم، موسیٰ اور عیسیٰ کو کی گئی کہ وہ دین کو قائم کریں۔

اور پھر جمیع مسلمانوں کو حکم دیا گیا :

وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ لِلَّهِ

اور ان سے لڑو یہاں تک کہ فتنے نام و نشان تک نہ رہے اور دین (حاکمیت) صرف اللہ ہی کے لیے رہ جاتے

ان آیات میں یہ بتایا گیا ہے کہ انبیاء علیہم السلام کی بعثت کا مقصد ایسی حکومت کا قیام ہے جس میں تمام لوگوں کو عدل و انصاف کی راہ پر گامزن کیا جاسکے اور تمام مسلمان آزاد سیاسی اقتدار میں اپنے دین کے تعاضفے پورے کر سکیں، صرف یہی نہیں بلکہ اگر کہیں فتنہ پیدا ہو جائے تو اسے یوں فساد کے گھاٹ اتار دیا جائے کہ دہاں پر خدا کا دین اپنے تمام سیاسی، سماجی، معاشی، مالیاتی، تمدنی اور عمرانی شعبوں پر قائم ہو جائے۔ اب ظاہر ہے کہ یہ تمام چیزیں سیاسی اقتدار کو ہاتھ میں لیے بغیر نہیں ہو سکتیں۔ اسی لیے ہر پیغمبر نے اسلام کے انفرادی اور اجتماعی ضابطہ حیات کو عمل نافذ کرنے کے لیے سر دھڑکی بازی لگائی۔ اسی مقصد و جد کی خاطر حضرت نوح علیہ السلام کو نشاناں رہے۔ اسی کی خاطر حضرت ابراہیم علیہ السلام نے نارِ فردوس میں چھلانگ لگائی۔ اسی کی خاطر حضرت عیسیٰ علیہ السلام نشادِ ستم بنے۔ اسی وجہ سے حضرت موسیٰ علیہ السلام نے فرعون سے ٹکری۔

اگر سیاسی اقتدار کا حصول اور اس کی خاطر کوشاں ہونا بُری بات ہوتی یا کم از کم کسی مسلمان کے تقاضائے دین کا خارجی معاملہ ہوتا تو حضرت یوسف علیہ السلام عزیزِ مصر سے یہ کتے ہونے دکھائی دیتے :

قَالَ اجْعَلْنِي عَلَى خَزَائِنِ الْأَرْضِ إِنِّي نَحْفِظُهَا عِلْمًا

کہا، مجھے ملک کے اختیارات دے دے۔ میں خوب حفاظت کرنے والا، جاننے والا ہوں

حضرت یوسف علیہ السلام کا خود اختیارات مانگنا۔۔۔۔۔ اور پھر اس کے لیے اپنی تعریف کرنا

۔۔۔۔۔ اس بات کا یقین ثبوت ہے کہ نگاہِ نبوت میں دین اسلام اور سیاسی اختیارات کا ایک دوسرے سے جڑی دامن کا ساتھ ہے چشمِ رسالت ان میں تفریق برداشت نہیں کر سکتی۔

اگر قرآن پاک کا منظر غائر مطالعہ کیا جائے تو یہ ترچلتا ہے کہ پیغمبرِ آخر الزمان علیہ الصلوٰۃ والسلام حبیبِ سرزمینِ مکہ کو خیر باد کہتے ہوئے مدینہ منورہ تشریف لے جا رہے تھے تو امتِ مسلمہ کی شیرازہ بندی کی خاطر سیاسی اقتدار

کے حصول کے لیے یہ دعا کرتے ہوئے دکھائی دے رہے تھے۔

رَبِّ اَدْخِلْنِيْ مُدْخَلَ صِدْقٍ وَّاَخْرِجْنِيْ مُخْرَجَ صِدْقٍ وَّ
اجْعَلْ لِّيْ مِنْ لَّدُنْكَ سُلْطٰنًا نَّصِيْرًا ۝

اے رب! مجھے جہاں بھی تو داخل کر تو سچائی کے ساتھ داخل کر اور جہاں سے بھی نکال تو
سچائی کے ساتھ نکال اور کسی اقتدارِ سلطنت کو (اقامتِ دین کے لیے) میرا مددگار بنا دے۔
زرا غور فرمائیے۔ اقتدارِ سیاسی کے تعاون یا حصول کی یہ دعا آنحضرت صلی اللہ علیہ وسلم از خود نہیں فرما
رہے بلکہ خدائے قدوس کے حکم سے آپ یہ دعا فرما رہے ہیں۔ دعا کے الفاظ بھی خدائے قدوس نے بذریعہ
وحی آپ کو دیے ہیں۔ اقامتِ دین کے لیے سیاسی اقتدار کی ضرورت اس لیے ہے کہ اسلام ایسا مذہب
نہیں ہے جو صرف قرآنی حفظ و نصیحت ہی سے برائیوں کا قلع قمع کر دے بلکہ اُسے دفعِ مفساد کے لیے اور برائیوں
کے استیصال کے لیے سیاسی قوت بھی درکار ہے۔ اسی بات کو حضرت رسول اکرم صلی اللہ علیہ وسلم نے یوں
ارشاد فرمایا ہے۔

اِنَّ اللّٰهَ لَيَبْزِغُ مَا لَا يَسْعٰ بِالْقُرْاٰنِ ۝

بیشک اللہ تعالیٰ حکومت کے زور سے (الذرائعوں کو) مٹا دیتا ہے جن کو قرآنی وعظ و تذکیر
سے نہیں مٹایا جاسکتا۔

اس بحث سے یہ حقیقت اظہر من الشمس ہو جاتی ہے کہ اسلام کے احکام کے مکمل نفاذ کے لیے سیاسی
قوت کا حصول لازمی ہے۔ اس مقصد کے لیے سیاسی آزادی کا حصول ہر پیغمبر کے منصبِ رسالت میں شامل
رہا ہے۔ جو نبی حصولِ آزادی کے راستے سے اپنی قوم کو قوت و شوکت کا پیام نہیں دیتا اس کی نبوت ہی
مسلمانوں کے لیے قابلِ قبول نہیں ہوتی۔

وہ نبوت ہے مسلمان کے لیے برگِ حشیش

جس نبوت میں نہ جو قوت و شوکت کا پیام

صرف وہ نبوت ہی جس میں نہ جو قوت و شوکت کا پیام رو کر دینے کے لیے قابلِ نہیں

بلکہ وہ اسلام بھی قابلِ استرداد ہے جو غلامی کی نفا میں "اسلام لغیر اللہ" کا روپ دھار لے۔ ایک

۱۰۰۱ لے بنی اسرائیل ۸۰۱ لے ابن کثیر

سچے مسلمان کا اسلام اند غلامی بچا نہیں ہو سکتے بلکہ وہ اسلامی آزادانہ سیاسی فضا حاصل کرنے کے لیے یا تو مسلسل کوشاں رہتے ہوئے سائلِ مراد تک جا پہنچتا ہے اور یا وہ اس عظیم مقصد کی راہ میں قربان ہو جاتا ہے۔ دنیا میں ٹھکانے دو ہی تو ہیں آزاد منش انسانوں کے یا تختہ بگ آزادی کی یا تختِ مفتِ م آزادی کا اگر سیاست کو دین سے علیحدہ کر لیا جائے تو اسلام محض پروجا پاٹ تک محدود ہو کر رہ جاتا ہے۔ سیاست حکومت کے بغیر اسلام کی حیثیت محض علمِ کلام کے ایک فلسفیانہ مسئلے سے کچھ بھی زائد نہ ہو گی۔

نہ مذہب میں جب زور حکومت تو وہ کیا ہے فقط اک فلسفہ ہے

اور اگر دین کو سیاست سے جدا کر لیا جائے تو سیاست و حکومت کی حیثیت ایک ایسے سرپٹ اسب بے لگام کی رہ جاتی ہے جو کسی اخلاقی لگام کی پابندی قبول کیے بغیر دوڑتا رہے اور اپنے مرکب کے لیے ہر گام پر ظلم و تباہی کا پیغام لائے۔

جلالِ پادشاہی ہو کہ جمہوری تماشا ہو
جدا ہو دیں سیاست تو رہ جاتی ہے چنگیزی

تصریحات

رہ گئے کیونکہ ان کا خمدہ پہلے ہی ناقابلِ برداشت ہے اس پر مزید بوجھ نے ان کی کمر توڑ کر رکھ دی ہے چنانچہ متعدد وسائل نے اپنی قیمتوں میں اضافہ کر دیا ہے۔ ہم دورانِ سال اس کو مناسب نہ جانتے ہوئے قارئین سے معذرت کے ساتھ تب تک کیلئے نیوز پیپر استعمال کرنے کی اجازت چاہتے ہیں جب تک کاغذ کی قیمتیں اعتدال پر نہیں آجاتیں۔ امید ہے قارئین ہمارے اس عذر کو قبول فرمائیں گے۔